

14 ta' Frar, 1947.

Imhallfin :

Is-S.T.O. Sir George Borg, Kt., M.B.E., LL.D., *Pres.*

L-Onor. Prof. Dr. E. Ganado, LL.D.

L-Onor. Dr. L.A. Camilleri, LL.D.

Michele Sciberras *versus* Agostino Bartolo

**Bejgh — Prezz — Interessi — Terminu — Inskrizzjoni  
Ipotekarja — Kancellament — Art. 1484, 1485 u 1487  
tal-Kodiċi Civili (għa 1148, 1149 u 1151  
ta' l-Ordinanza VII tal-1888).**

*Iż-żerrej li jissospendi l-hlas tal-prezz għar jib'ta' li jiġi molestat fil-pussess tal-fond mixtri bl-azzjoni ipotekarja jew bl-azzjoni rinen-dikatorja, għandu jhallas l-imghazijiet fuq dak il-prezz, kemm id-darba ma jagħmel li iqiegħdu l-Qorti, jekk il-haġa tilu mibjugħa u kunsinnata tagħfi frottijiet jew utili ieħor; u dan anki jekk ma jkunz hemm stehim dwar hekk bejn il-partijiet.*

*Imwa meta bejn il-partijiet ikun hemm ċerti pattijiet li bihom huma ma jissospenduz in-negozju intier, tjoġ l-eżistenza tiegħu, iċda biss jistabbilixxu emien meta dan il-prezz għandu ikun jiġi mhallas, allura x-żerrej mhuz obligat iħallas dawk l-interessi.*

*Fil-każ preżenti, il-kumpratur kien żamm f'idej parti mill-prezz tal-bejgh ta' fond sakemm tifhassar inskrizzjoni ipotekarja li kien hemm reljanti kontra l-ronditur; u għe deċi li għat-emien bejn il-kuntratt tal-bejgh u l-kancellament ta' l-ipoteka x-żerrej ma kienz obligat iħallas interessi fuq dik il-parti tal-prezz li kienet baqgħet f'idej.*

Il-Qorti — Rat it-talba ta' l-attur quddiem il-Prim'Awla tal-Qorti Civili tal-Maestà Tiegħu għall-kundanna tal-konvenut sabiex iħallas lill-attur l-imghax tal-hamsa fil-mija (5%) mill-gurnata tal-bejgh hawn imsemmi, fuq il-bilanċ ta' £350, sakemm dina s-somma tibqa' f'idej l-istess konvenut; b'riżer-

va ta' drittijiet oħra u bli-spejjeż, kompriżi dawk ta' l-imsem-mija ittra uffiċjali tas-7 ta' Marzu 1946, u bl-ingunzjoni lill-istess konvenut halli jidher biex jissubixxi; u dana wara li talab li jingħataw id-dikjarazzjonijiet u l-provvedimenti kollha meħtieġa, u partikolarment wara li ppremetta illi b'kuntratt publikat min-Nutar Emmanuele Agius fil-25 ta' Mejju 1945 (dok. A) l-instanti kien biegh lill-konvenut id-dar High Street, għa Strada Reale, Sqaq Sabbella, nru. 4, Birkirkara, libera u franka, bid-drittijiet u pertinenzi kollha tagħha; u dana bil-prezz ta' £1,200 li minnhom il-konvenut hallas lill-attur £850, u l-bilanċ ta' £350 obliga ruħu li jhallashom malli tkun imħassra l-inskrizzjoni ipotekarja riportata fil-Vol. I, nru. 2551 tas-sena 1940, favur Giuseppe Sciberras, u billi dik l-ipoteka sallum għadha mhijiex imħassra, iżda l-fond jinsab f'idejn il-konvenut mill-gurnata tal-bejgh u minn dak in-nhar huwa ilu jgawdieh, u billi l-konvenut interpellat b'ittra uffiċjali tas-7 ta' Marzu 1946 biex iħallas, kif hu obligat skond il-liġi, l-imghax fuq l-imsemmi bilanċ, irrifjuta kif jidher mill-ittra uffiċjali tiegħu tat-12 ta' l-istess xahar (dok. B);

*Omissis;*

Rat is-sentenza mogħtija minn-Prim'Awla tal-Qorti Civili tal-Maestà Tiegħu fl-14 ta' Ottubru 1946, fejn laqgħet it-talba ta' l-attur bl-ispejjeż kontra l-konvenut; wara li kkunsidrat;

Illi fil-fatt il-partijiet jaqblu u l-provi juru li l-attur fl-attijiet tan-Nutar Emmanuele Agius..... ipoteka li meta saret iċ-ċitazzjoni kienet għadha wkoll veljanti, u li fil-mori ta' dana l-gudizzju, fis-seduta tas-7 ta' Ottubru 1946, l-avukat ta' l-attur qal li kienet sejra tiġi imħassra, u l-lum mid-dok. A preżentat tidher li għet imħassra;

Illi l-attur ippretenda illi, indipendentement mit-tħassir jew le ta' dik l-ipoteka, huwa kellu d-dritt skond il-liġi jitlob minn għand il-konvenut kumpratur l-imghax tal-ħamsa fil-mija mill-gurnata tal-kuntraft tal-bejgh fuq il-bilanċ li baqa' dovut.....;

Illi skond l-art. 1151 ta' l-Ord. VII ta' l-1868, il-lum inkorporat fl-art. 1487 tal-Kodiċi Civili, Kap. 23 Edizzjoni Riveduta, ix-xerrej li jiġi molestat fil-pussess tal-ħaġa, jew ikollu

raġuni tajba li jibża' li sejjer ikun hekk molestat b'azzjoni ipotekarja jew rivendikatorja, jista' jissospendi l-hlas tal-prezz eċċ.: u fit-tieni paragrafu ta' l-artikolu jingħad ċar illi non ostanti li x-xerrej jista' jissospendi l-hlas, eppure, jekk il-ħaġa mibjugħa u kunsinnata tagħti *frottijiet* jew utili ieħor—wieħed minn fost każi kontemplati fl-art. 1184 tal-Kodiċi Ċivili—ix-xerrej, meta jissospendi l-hlas tal-prezz, għandu jhallas l-imghaxijiet fuq dan il-prezz kemm il-darba ma jagħżelx li jqiegħed il-prezz il-Qorti;

Illi dana d-dispost tal-ġigi, bażat fuq ir-regola komuni "*nemo locupletari licet cum aliena jactura*", u "*quum re emptor fruatur aequissimum est cum usuris pretii pendere..... hoc enim solum spectare debemus, aut habeat facultatem fructus percipiendi*" (L. 13, §§ 20 u 21, ff. de act. emp.). huwa sostnut mid-dottrina. U ta' din l-opinjoni huwa t-Troplong fit-trattat tal-Vendita, paragrafu 611 (edizzjoni Palermo, Tip. Federico Garofalo 1847). Ara wkoll fl-istess sens Touillier Vol. VIII, paġina 185, paragrafo 422, Edizione Palermo, Fratelli Lauriel 1856, kommentata minn Duvergier; Pothier, Vendita paġina 513, paragrafo 285, edizione Livorno, Fratelli Vignozzi e Nipote 1841; Marcadè u Pont, Commento di G. Golia, Vol. VIII, paġina 308, Comm. art. 1653 Cod. Nap. edizione Napoli 1877; Baudry Lacantinerie Vol. XIX paġina 571, paragrafo 519, Vallardi, Milano; Laurent Vol. XXIV, paġina 245, paragrafo 327, Vallardi, Napoli 1885;

Illi anki l-Qrati Tagħna huma ta' l-istess opinjoni (ara Appell 16 ta' Ottubru 1872 "*Cachia vs. Galea*", Kollez. Vol. VII, pag. 294; Prim'Awla 1 ta' Frar 1899, "*P.L. Cassar vs. Camilleri*", paġina 17, Kollez. Vol. XVII; Prim'Awla 1 ta' Awissu 1919 "*Tanti vs. Spiteri*", Kollez. Vol. XXIV-II-68);

Illi fuq l-iskorta ta' dawn il-prinċipji, il-konvenut, meta bhala kawtela żamm il-bilanċ tal-prezz għar-raġuni li ntqalet fuq, huwa "*ope legis*" ġie assumu li jhallas l-imghaxijiet ċivili. Del resto, in vista tad-dispost fuq imsemmi, kien interess tal-konvenut kumpratur li tithassar l-ipoteka u wkoll tal-venditur (attur); imma l-kumpratur fil-miżura ta' l-interess kellu miżura akbar u aktar mill-venditur; li ried jevita l-hlas ta' l-im-

ghax huwa kellu l-mezz li tghid il-liġi, dak li huwa kien fil-fakoltà tiegħu jagħmel. M'hemmx bżonn jinġhad li l-konvenut ilu fil-pussess tal-fond mill-għurnata tal-bejgh;

Rat in-nota ta' l-appell tal-konvenut u l-petizzjoni tiegħu, fejn talab illi s-sentenza mogħtija mill-Qorti Ċivili Prim'Awla tal-Maestà Tiegħu fl-14 ta' Ottubru 1946 tiġi revokata u t-talbiet ta' l-attur ikunu riġettati bl-ispejjeż taż-żewġ istanzi;

*Omissis;*

Tikkunsidra;

Illi l-leġislatur fl-art. 1484 tal-Kodiċi Ċivili (antik 1148 ta' l-Ord. VII ta' l-1868) ipproklama l-prinċipju illi x-xerrej, anki mingħajr ftehim, huwa obligat jhallas l-interessi fuq il-prezz sal-għurnata tal-pagament fil-każijiet hemm speċifikati, u fost oħrajn meta l-oġġett tal-bejgh jipproduċi, bħal dan il-każ, "frutti" jew renditi; u dan għar-raġuni fundamentali illi "nemo locupletari licet cum aliena jactura"; u dak l-obligu jibqa' fix-xerrej, għalkemm l-oġġett, minhabba każ fortuwitu jew għal raġuni oħra, ma jkunx ta' frott fiż-żmien illi l-prezz ma kienx għadu jhallas (art. 1486). Għall-istess prinċipju, jekk ix-xerrej għar-raġunijiet indikati fl-art. 1487 tal-Kodiċi Ċivili (antik 1151) ikollu d-dritt li jssuspendi l-pagament tal-prezz, allura għandu jhallas l-interessi fuq dak il-prezz; għaliex ikun ingust illi huwa jgawdi l-post u fl-istess hin iżomm l-interessi, kif irriteriet din il-Qorti fis-sentenza tagħha ċitata mill-Ewwel Qorti, fis-16 ta' Ottubru 1872 in re "Cachia vs. Galea" (Kollez. Vol. VI, pag. 294);

Tikkunsidra;

Illi però, kif jgħid il-Pothier, Della Vendita, paragrafu 287, kien kwistjonabili fid-Dritt Komuni jekk ix-xerrej għandux ikompli anki jhallas l-interessi jekk gie miftiehem terminu għall-hlas tal-prezz, u dak l-awtur jgħid illi għall-affermativa tista' tapplika l-prinċipju fuq żvolt. Izda jkompli jgħid dak l-awtur:— "Non ostante tali ragioni, comunemente si decide che il compratore non debba verun interesse durante il tempo del termine accordatogli per il pagamento del prezzo, benchè si goda in detto tempo il fondo"; u jicċita l-Fachineo, controv. 11, n. 32, u Covaruvias var. resol, 111, 4; u jgħid illi l-baži

ta' din l-opinjoni qiegħda kollha fuq il-pont li huwa verosimili illi l-venditur, ladarba ta' żmien lix-xerrej biex iħallas il-prezz, ikun ha konsiderazzjoni ta' dan fil-fissazzjoni tal-prezz. U Sir Adrian Dingli, kif jidher mill-Annotazzjonijiet tiegħu, aċċetta din l-opinjoni u introduċa fil-liġi tagħna d-dispożizzjoni ta' l-art. 1485 tal-Kodiċi Ċivili (antik 1149), fejn hemm espressament dikjarat illi x-xerrej mhux obligat għall-interessi waqt il-kors taż-żmien li ġie miftiehem fuq il-kuntratt għall-pagament tal-prezz, dispożizzjoni li ma tidherx fil-kodiċijiet oħra kontinentali, bħal Franciż u Taljan;

Tikkunsidra;

Illi in applikazzjoni ta' din id-dispożizzjoni din il-Qorti presjeduta mill-istess Imħallfin li kienu ddeċedew il-kawża l-oħra fuq imsemmija tas-16 ta' Ottubru 1872, irriteniet illi ne-ta jkun hemm ċerti pattijiet li bihom il-partijiet fuq il-kuntratt tal-bejgħ ma jissospendux in-negozju intier, ċjoè l-eżistenza tiegħu (fil-każ ta' kondizzjoni), iżda "soltanto la obbligazione del compratore a pagare il prezzo veniva ritardata e dilazionata finchè la purifica degli editti e la terminazione della lite, i quali avvenimenti erano certi ed alcuni già in corso, si fossero appurate", allura f'dan il-każ applikat id-dispożizzjoni ta' l-artikolu fuq imsemmi 1149, u spjegat ukoll illi "il termine può consistere tanto nella fissazione di un giorno certo che nella indicazione di un avvenimento che deve certamente, sebbene in un giorno incerto, succedere" (art. 76 dell'Ordinanza no. V del 1859);

Tikkunsidra;

Illi f'dan il-każ ix-xerrej fuq il-kuntratt tal-bejgħ, bħala wiehed mill-pattijiet, obliga ruħu illi l-bilanċ ta' £350 jħallsu lill-venditur, li aċċetta, malli tkun effettivament imħassra l-inskrizzjoni ipotekarja mniżżla fir-Registru Pubbliku nru. 2551 tas-sena 1940. Dan il-patt jikkostitwixxi mhux kondizzjoni, imma terminu, għaliex minnu ma hiq qiegħda tiddependi l-eżistenza ta' l-obbligazzjoni, iżda ġie mogħti żmien lix-xerrej biex iħallas dak il-bilanċ, żmien li huwa biss incert fl-iskadenza tiegħu, kif irriteniet din il-Qorti fil-każ fuq imsemmi. Għalhekk id-dispożizzjoni applikabili għall-każ hija dik ta' l-1485

tal-Kodiċi Ċivili, u mhux l-oħra applikata mill-Ewwel Qorti, 1487, li ma tikkontemplax il-każ ta' żmien espressament miftiehem mill-partijiet;

Tikkunsidra;

Illi b'nota tal-11 ta' Ottubru 1946, meta l-kawża kienet differita għas-sentenza, l-attur ipproduċa ċertifikat tar-Reġistru Pubbliku, minn fejn jidher illi dik l-inskrizzjoni ipotekarja għiet imħassra fil-25 ta' Settembru 1946, fl-atti ta' l-istess Nuntar Francesco Refalo. Għallhekk minn dak in-nhar spiċċa l-ostakolu; iżda tibqa' impregudikata l-kwistjoni jekk il-ħlas wara l-25 ta' Settembru 1946 ma sarx htija ta' l-attur jew tal-konvenut, li ma tistax tiġi eżaminata f'dina l-kawża;

Għal dawn ir-raġunijiet;

Tilqa' l-appell tal-konvenut fis-sens li tiddikjara u tiddeċidi illi l-konvenut minħabba ż-żmien lilu mogħti fuq il-kuntratt tal-bejgħ mhux obligat iħallas interessi fuq il-bilanċ, sakemm ma għietx imħassra l-inskrizzjoni ipotekarja fuq imsemnija, salva l-kwistjoni, li għandha tiġi deċiża f'kawża separata, jekk il-konvenut huwiex obligat għal dawk l-interessi mill-għurnata tal-kancellament ta' dik l-inskrizzjoni, 25 ta' Settembru 1946, u f'dan is-sens tirrespingi t-talba ta' l-attur għall-interessi mill-għurnata tal-kuntratt sal-25 ta' Settembru 1946; b'riżerva tal-kwistjoni jekk il-konvenut huwiex obligat iħallas l-interessi minn dik il-għurnata, jew minn meta, li tibqa' għal kawża separata. L-ispejjeż taż-żewġ istanzi jithallsu mill-attur appellat, barra dawk li huma taxxabili fuq dik ir-riżerva fuq magħmula, li jibqgħu mingħajr taxxar, bid-dritt tar-reġistru relativ nofs minn kull parti. U f'dan is-sens tirrevoka s-sentenza mogħtija mill-Prim'Awla tal-Qorti Ċivili tal-Maestà Tiegħu fl-14 ta' Ottubru 1946.